

حضور علیہ الصلوٰۃ والسلام کے نکاح اور ازواج مطہرات رضی اللہ تعالیٰ عنہن کی تعداد

دارالافتاء اہلسنت (دعوت اسلامی)

سوال

حضور صلی اللہ تعالیٰ علیہ وآلہ وسلم نے کتنے نکاح فرمائے اور آپ علیہ الصلوٰۃ والسلام کے وصال اقدس کے وقت کتنی ازواج مطہرات رضی اللہ تعالیٰ عنہن موجود تھیں؟

جواب

ازواج مطہرات رضی اللہ تعالیٰ عنہن کی تعداد اور ان کے نکاحوں کی ترتیب کے بارے میں مؤرخین کا قدرے اختلاف ہے مگر گیارہ اُمہات المؤمنین رضی اللہ تعالیٰ عنہن کے بارے میں کسی کا بھی اختلاف نہیں، ان میں سے حضرت خدیجہ اور حضرت زینب بنت خزیمہ رضی اللہ تعالیٰ عنہما کا تو، حضور علیہ الصلوٰۃ والسلام کے سامنے ہی انتقال ہو گیا تھا، تو یوں نو بیویاں حضور علیہ الصلوٰۃ والسلام کی وفات اقدس کے وقت موجود تھیں۔ شرح الزرقانی علی المواہب اللدنیہ میں ہے ”واختلف فی عدة ازواجه علیہ الصلوٰۃ والسلام و ترتیبہن۔۔۔ والمتفق علیہ انھن احدی عشرة امرأة۔۔۔ فمات عنده صلی اللہ علیہ وسلم منھن اثنتان: خدیجة وزینب ام المساکین، ومات صلی اللہ تعالیٰ علیہ وسلم عن تسع“ ترجمہ: ازواج مطہرات رضی اللہ تعالیٰ عنہن کی تعداد اور ان کے نکاحوں کی ترتیب کے بارے میں اختلاف ہے۔ اور گیارہ اُمہات المؤمنین رضی اللہ تعالیٰ عنہن کے بارے میں اتفاق ہے۔ ان میں سے حضرت خدیجہ اور حضرت زینب بنت خزیمہ ام المساکین رضی اللہ تعالیٰ عنہما کا تو حضور علیہ الصلوٰۃ والسلام کے سامنے ہی انتقال ہو گیا تھا مگر نو بیویاں حضور علیہ الصلوٰۃ والسلام کی وفات اقدس کے وقت موجود تھیں۔ (شرح الزرقانی علی المواہب اللدنیہ، جلد 4، صفحہ 359-362، دارالکتب العلمیہ، بیروت)

شیخ الحدیث علامہ عبدالمصطفیٰ اعظمی رحمۃ اللہ تعالیٰ علیہ فرماتے ہیں: ”ازواج مطہرات رضی اللہ تعالیٰ عنہن کی تعداد اور ان کے نکاحوں کی ترتیب کے بارے میں مؤرخین کا قدرے اختلاف ہے مگر گیارہ اُمہات المؤمنین رضی اللہ تعالیٰ عنہن کے بارے میں کسی کا بھی اختلاف نہیں ان میں سے حضرت خدیجہ اور حضرت زینب بنت خزیمہ رضی اللہ تعالیٰ عنہما کا تو حضور علیہ الصلوٰۃ والسلام کے سامنے ہی انتقال ہو گیا تھا مگر نو بیویاں حضور علیہ الصلوٰۃ والسلام کی وفات اقدس کے وقت موجود تھیں۔“ (سیرت مصطفیٰ، صفحہ 651، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد انس رضا عطاری مدنی

فتویٰ نمبر: WAT-4718

تاریخ اجراء: 19 رجب المرجب 1447ھ / 09 جنوری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net